

ПРАВА ДЗВІЖІ ТОЖАС

Выходзіць адзін раз у тыдзень.

Цана нумару 15 грошай.

Падпісная цана на 1 месяц 80 гр.
3 " " 2 зл. 40 гр.
За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel Sokolowskiego” pokój № 26. Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пятагу: у тэксьце — 10 гр.
на апош. стар. — 5 гр.

Сумныя рэзультаты.

Ужо год мінуў, як пачаліся гутаркі аб аздаравленьні (sanacji) палажэння на ўсходніх рубяжох Польшчы, ці кажучы іначай аб вырашэнні беларускага і украінскага пытання ў Польскай Рэспубліцы.

Нажаль аж да сягонняшніх дзён гэтыя гутаркі засталіся толькі гутаркамі. З адстаўкі быўш. міністра пасла Тугута і яго цяперашніх заяваў у прэсе відаць, што нашыя цвярджэнні аб адсутнасці ў ураду выразнае якой-нібудзь праграмы па нацыянальным пытанні ня былі дарэмнымі. Пану Тугуту, будучы міністрам, прышлося праўды кажучы, таўчы ваду ў ступе, ці іначай — тварыць розныя бюрократычныя й бюспэцыйныя праекты ў палітычным камітэце рады міністраў, падавацца ў адстаўку, браць яе назад і г. д.

Што выйшла з гэтак звананага „школьнага плебісцыту“ аб беларускіх і украінскіх школах?

Адказаць прыходзіцца проста: нічога добрага ня выйшла. А ня выйшла таму, што той ці іншы валасны войт, той ці іншы школьны паватовы інспектар часта-густа рабіў ня так, як трэба паводлуг закону. Сягоння мы друкуем паведамленне нашага корэспандэнта аб дзейнасці ў гэтай справе п. нясьвіскага школьнага інспектара. Ці-ж гэта ня прыкры факт бюспраўнага дзеяння гэтага інспектара і ці хто-нібудзь хаця-бы ўвагу звярнуў на гэтую яго дзейнасць? Ці знайшоўся той, хто падумаў-бы аб страшэннай шкоднасці падобнай дзейнасці для таго гаспадарства, слугой якога п. інспектар, як урадовец зьяўляецца?

Справа настаўніцкіх беларускіх курсаў зрабілася ўжо проста нейкаю прытчаю, дзе ўсё гаварылася так, а разумець прыходзіцца саўсім іначай.

Прыпамінаем урачыстае выступленне на настаўніцкім беларускім зьездзе ў сьнежні 1924 г. самога куратара віленскага

школьнага вучыцтва п. Гонсёроўскага, які літаральна сказаў сабраным на зьездзе ў большасці безработным беларусам-настаўнікам: „Урадам насяленьню будзе дана такая школа, якой яно само жадае“...

А зусім надаўна міністар прасьветы й рэлігійных вераваньняў п. Станіслаў Грабскі сказаў беларускай дэлегацыі ў Вільні, што школы маюць быць у нас утравістычныя, г. знач. двумоўныя, ня глядзячы на тое, што закон 31 ліпеня 1924 г. аб арганізацыі школьніцтва яна кажа, пры якіх варунках усё таго-ж самага „школьнага плебісцыту“ магчыма ў даным абводзе школа утравістычная а пры якіх — чыста нацыянальная; утравістычнай па закону ў тым ці іншым абводзе мае быць школа тады, калі апрача 40 дэкларацыяў аб беларускай школе ў гэтым самым абводзе будзе зложана ня менш, як 20 дэкларацыяў, аб польскай школе.

Хіба можа, жадаючы выслыжыцца перад п. міністрам, (дарэчы сказаць гарачым староньнікам утравізму), п. нясьвіскі школьны інспектар і стараецца арыгінальнымі спосабам знайсці патрэбныя для утравістычнай школы 20 бацькоўскіх дэкларацыяў.

Усё гэта было-б сьмешна, каб не выглядала гэтак сумна, каб не вытварала таго дзікага настрою ў нашым сялянстве, аб якім піша наш нясьвіскі корэспандэнт. А настрой гэты зводзіцца да рашэння сялян не пасылаць сваіх дзяцей да ніякае наагул школы, не баючыся законных за гэта штрафаў.

Якая-ж тут санацыя, калі колькімесячнае ўрадаваньне п. Тугута спецыяльна ў кірунку гэтае санацыі скончылася, нарэшце, адстаўкаю яго па прычыне нясілы што-нібудзь канкрэтнае зрабіць.

Болей сумны рэзультат трудна навет і выдумаць. І трэба сказаць, што дасюляшнія спосабы аздаравленьня гэтак званых крэсовых адносін, спосабы пісаньня дарэмных

праектаў у крэсвай сэкцыі палітычнага камітэту рады міністраў толькі пацэвалі справу, ані не палепшыўшы яе. Бо дакуль вольна будзе кожнаму тутэйшаму вурадніку ня лічыцца з законам, дакуль будзе глухое незразумьне беларускім насяленьнем бюспрэчнага факту існаваньня яго, прызнаных з вышнімі законадаўчых уладаў, нацыянальных правоў.

Гутаркі аб аздаравленьні крэсаў павінны ператварыцца ў дэла. Аздаравленьне гэтае павінна быць праведзена па зусім яснай і выразнай праграме, бяз ніякай самаволі хоць-бы аднаго валаснога войта, хоць-бы аднаго школьнага інспектара, якія павінны быць змушаны да непарушэння закону.

А калі закон будзе ўстанаўляць адзін парадак рэчаў, а справа будзе ісьці іншым парадкам, дык ад цяперашняга свайго сумнага палажэння яна ніколі да іншага рэзультату і не дайдзе.

У Варшаве павінны зразумець усю прыкрасць цяперашніх рэзультатаў крэсвай санацыі і пачаць гэту санацыю ў кірунку сапраўднага задавальнення нацыянальных патрэбаў насяленьня, паставіўшы неадпаведных вураднікаў на іх належнае месца.

Палітычны агляд.

Бесканечныя перагаворы між Англіяй і Францыяй па пытаньню аб захаванні міру ў Эўропе маюць гэтакі рэзультат, што выяснілася ўрэшце пазыцыя Англіі, якая дагэтуль была ня зусім выразнай. Ангельскі ўрад заявіў Францыі, што Англія гатова бараніць французскую граніцу, калі-б здарыўся напор з нямецкага боку, але што датычыцца граніцаў Польшчы і Чэхаславакіі, дык яна іх ані думае бараніць. Калі-ж бы Францыя захачэла даць падмогу сваім усходнім саюзьнікам, Англія перашкаджаць ня будзе. Гэткім чынам Англія хоча захаваць поўную свабоду дзеі, калі-б загарэлася вайна. Англія, як вялікая дзяржава, ня можа сябе звязваць паасобнымі пытаньнямі, сочачы за разьвіцьцём сусьветных падзеяў. Урэшце гэта патрэбна й дзеля яе калёніяў, ад

якіх яна цяпер дужа залежыць і бяз згоды якіх ня можа прыняць ніякай важнай пастановы. Дык жа галоўным чынам пад націскам калёніяў Англія адмовілася падпісаць жэнэўскі пратакол, які галоўнай сваёй мэтай меў абарону эўропейскага міру.

Калі кінучь вокам на мінуўшыну, дык пабачым, што Англія ніколі ня звязвала сябе цесна з нейкай дзяржавай, як напр. Францыя, якая, дзякуючы свайму географічнаму палажэнню, больш патрабуе бязупыннай падмогі. І ў той час, як напр. Францыя, Аўстра-Венгрыя, Італія ды інш. эўропейскія дзяржавы, каб ляпей бараніць свае граніцы або пачаць агрэсыўныя крокі ўступалі ў цесны хаўрус, Англія ўвесь час захоўвала незалежнае палажэньне. Навет перад самай сусьветнай вайной Расея і Францыя добра ня ведалі, ці Англія будзе ісьці з імі. А з другога боку і Нямецчына, ведаючы добра традыцыйную палітыку Англіі, таксама думала, што яна адразу не пачне ваяваць разам з Францыяй і Расеяй, бо не пачынала-б вайны, дзеля таго, што гісторыя паказвае, што перамога заўсёды на старане таго, з кім ідзе Англія. Гэтак быў разьбіты Напалеён, гэтак-жа ў Крымскай вайне была пераможана Расея. У расейска-японскай вайне таксама Англія падтрымоўвала Японію. Але Англія гэтак энэргічна і актыўна выступіла ў мінулай вайне толькі дзеля таго, што гэтага вымагалі яе ўласныя інтарэсы. Хаця прынята думка, што вайна пачалася за Эльзас і Лётарынгію, але ўзапраўды паводам вайны была сусьветная конкурэнцыя Нямецчыны і Англіі. Нямецкі ваенны і гандлёвы флёт супернічаў з ангельскім, Нямецчына захапляла сусьветныя рынкі і навет пачынала выпіраць Англію з яе ўласных калёніяў. І перамога над Нямецчынай была пытаньнем аб існаваньні Англіі. Па дагавору з Францыяй Англія павінна была ў часе вайны выставіць экспэдыцыйны корпус з 3-х дывізіяў. Дый наагул ад Англіі не спадзяваліся вялікай падмогі на сушы, дзеля таго, што яе армія была наёмная і надта малая. Але калі немцы адразу рухнулі праз Бэльгію да ангельска-францускага каналу, дык яны мелі двайную мэту: адрэзаць Францыю ад Англіі і, абыйшоўшы левы фланг французскай арміі, захапіць Парыж. Калі Англіі пачала пагражаць беспасрэдная небясьпека, дзеля таго,

што цэпеліны і 42-сантыметравыя гарматы маглі без перашкоды бомбардаваць Лёндан і ўсе паўдзённыя порты, а нямецкія падводныя чайкі не давалі спакою ангельскаму ваеннаму і ганцлёваму флёту, Англія паставіла напружыць ўсе свае сілы, каб перамагчы і разбіць Нямецчыну. Яна ўвяла абавязковую ваенную службу і ў часе вайны змобілізавала, вымушгравала і азброіла 4-х мільённую армію, якая амаль што ня ўся была выкарыстана на розных фронтах проці Нямецчыны і яе саюзнікаў.

Але як толькі вайна скончылася і Нямецчына, быўшая галоўнай суперніцай Англіі на моры і на сушы, аказалася пераможанай і разброенай, Англія ізноў вярнулася да свае традыцыйнае палітыкі. Хаця яна таксама падпісала версальскі трактат, але цяпер амаль што зусім адмаўляецца яго бараніць. Асновай і найлепшай гарантыяй абароны версальскага трактату служыць ангельска-францускі хаўрус або Антанга, г. зн. хаўрус Францыі, Англіі, Бельгіі і Італіі. Але Англія толькі цяпер лічыцца саюзніцай Францыі і сябром Антанты, узапраўды стараючыся вызваліцца ад саюзных абавязанняў. Да гэтага імкнецца ўся палітыка Англіі ад часу правалу кабінэту Макдональда, які хацеў умацаваць дружбу з Эрыя. Дык калі Англія адкрыта заяўляе, што яна не скраецца з месца, каб бараніць граніцы Польшчы і Чэхаславакіі, устаноўленыя версальскім трактатам, дык гэтым самым яна адкрыта адмаўляецца бараніць версальскі трактат ведама ў той яго часці, якая не датычыцца яе ўласных інтарэсаў. Калі-б справа ішла напр. аб азброенне вострава Гельголянда, будаваньня ў Нямецчыне цэпелінаў, падводных чаек і г. п., дык тады яна зусім інакш глядзела-б на версальскі трактат. І цяпер датычна абароны французскай граніцы, аслаяючай ня толькі Францыю, але й Англію, ангельскі ўрад выказвае поўную гатовасць бараніць яе, пакідаючы Нямецчыне поўную свабоўу дзеяння на ўсходзе. Гэтым Англія хоча скіраваць усё імкненне Нямецчыны, якой цесна ў цяперашніх граніцах пасля ўтраты каленіяў, на ўсход і гэтак кампенсаваць яе за ўтрату

Эльзасу, Лётарынгіі і каленіяў. Нямецчына адразу ўхапілася за гэту думку і з усёй энэргіяй развівіла яе далей. Пасля гэтага Нямецчына адкрыта пачала выражаць незадаволенне версальскім трактатам і дамагацца змены сваіх усходніх граніцаў, бачачы, што з усіх ваяваўшых з ёю дзяржаваў цяпер сільна бараніць версальскі трактат толькі адна Францыя, а з новых дзяржаваў Польшча і Чэхаславакія. У гэтым і ёсьць слабасць версальскага трактату, які перш на перш ня быў падпісаны ўсімі дзяржавамі, якія прычыніліся да перамогі над Нямецчынай (няма падпісаў Расея і Амэрыка), а па другое навет з падпісаўшых дзяржаваў на грунце непарушнасці трактату стаіць толькі адна Францыя. Трэба адзначыць, што Францыя ў цяперашні момэнт у надгартым фінансавым палажэнні і што вайна ў Мароко яшчэ больш псуе ўнутранае палітычнае, фінансавое і эканамічнае палажэнне. Далей, калі возьмем пад увагу, што Англія не згаджаецца з Францыяй у галоўных пытаньнях і што Англія таксама мае шмат клопатаў у Азіі з прычыны бальшавіцкае прапаганды, дык пачынаючы, што Нямецчына, амаль што зусім напружваючыся пасля вайны з боку ваеннага і эканамічнага, цяпер пагражае паважнай ваеннай небяспэкай у Эўропе, з якой асабліва павінна лічыцца Польшча

N.

ПАЛІТЫЧНАЯ ХРОНІКА.

У Польшчы.

≡ Як паведамляе „Dzienn. Wil.” Наваградзкі ваявода генэрал Янушайціс гэтымі днямі выязджае ў Варшаву. У кругох блізкіх да Міністэрства Унутраных Справаў гавораць аб тым, што генэрал Янушайціс хутка выйдзе у адстаўку з пасады ваяводы і вернецца да ваеннае службы.

≡ У сувязі з адстаўкай п. Тутуга выясьнілася, што на яго месца ніхто назначаны ня будзе. Але вядуцца пэўныя перагаворы аб рэканструкцыі кабінэту ў тым сэнсе, каб і далей утрымаць роў-

навагу ўплываў у ўрадзе як лівіцы так і правіцы. Дзеля гэтага прэм'ерым вядуцца перагаворы, галоўным чынам, з прадстаўнікамі партыяў Z. L. N. (Народна-Нацыяна. Саюз), P. P. S. (соцыял.) і N. P. R. (Нацыяна. Рабоч. Парт.).

За граніцай.

≡ З Белграду паведамляюць, што каронная рада прызнала князя Георгія Карагеоргіевіча — брата югаславаўскага караля, незлычым хворым духова і праз гэта пазбавіла яго пэўных правоў сябра карацкага дому.

≡ З Баўгарыі надыйшла вестка, што ў Софіі арыштованы праступнікі, рабіўшы замах на караля Барыса 14 красавіка сёл. году на чале з Іванам Крыштоф-Пашатам.

≡ З Бэрліну паведамляюць, што французскі, ангельскі, італьянскі, бальгійскі і японскі паслы даручылі нямецкаму канцлеру ногу аб варункках эвакуацыі кельнэнскае паласы.

≡ Паводлуг вестак з Парыжу, на агульным паседжанні сэнацкіх камісіяў ваеннае і па грамадзянскіх справах Брыян далажыў аб палажэнні ў Мароко, зазначыўшы, што страты французскага дасягаюць да 2 чэрвеня 318 забітых, 115 раненых, 195 згінёўшых няма ведама дзе. Тры пятыя часці гэтых цыфраў адносяцца да туземцаў.

≡ ПАТ перадае з Бэрліну, што ў будынак румынскага пасольства забраліся зладзеі і ўкраі пашпарты й адзежу. Пасол у гэты час знаходзіўся ў сталовым пакоі. Праступнікі ўцяклі.

Хто вікавайцы?

Паслы Белар. Пасольскага Клюб у п. п. Тарашкевіч, Ярэміч і Валашын у апошнія тыдні выгласілі ў Сойме прамовы, над якімі варта застанавіцца, бо яны зацяляюць надта балючыя і злобаднёўныя пытанні нашага „крэсовага“ і беларускага жыцця.

П. п. паслы ў сваіх прамовах — поўнтарпалітычных падаюць рад фактаў, якія, прыкра казаць, ня былі зацярэчаны міністрам справядлівасці. Значыць, гэта праўда. Горка, незразумелая праўда ёсьць тое, што ў адносінах да нашага няшчаснага беларускага народу ўлада ў некаторых месцах дапусьціла да ўжываньня спо-

собаў агульнага карапня. Паўтараю, ў некаторых месцах, бо арышты якія адбыліся ў Наваградчыне, ўся хаотычнасьць іх, часта поўная беспадстаўнасць, як гэта мець месца ў Наваградчыне з арганізацыямі і групамі агульна-вядома лэйальнымі, напр як гэта было з сакрэтарыятам Ч. Б. Р. ў Нясвёжы і групай Сьвірыда-Аляксюка ў Наваградку.

Праўда, на Віленшчыне ня было беспадстаўных масавых арыштаў, а былі прыняты пэўныя крокі для паралізаваўня камуністычнай работы.

Я ня буду спыняцца над самымі фактамі, якія падаюць п. п. паслы. Факты гэтыя сумныя і цяжкія і дзеля гэтага перад усім трэба пашукаць праўдзівых прычынаў гэтых фактаў, і, ўстанавіўшы гэтыя прычыны, пашукаць лекаў ад хваробы, якая крыўдзіць грамадзян Рэспублікі і падрывае падставы самой Дзяржавы. І вось здаецца мне, што перад усім п. п. паслом замест таго, каб, задрапіраваўшыся ў тогі трыбунаў, прамаўляць філіпікі, трэба было-б, пасыпаўшы попелам галаву і б'ючы сабе ў грудзі, казаць: mea culpa, mea maxima culpa! (мая віна, мая вялікая віна). Бо хто-ж, як ня п. Тарашкевіч ў сваім часе кінуў з пасольскай трыбуны крылатую фразу: „z dumem rozarów i kurzem krgwi bratniej“.

Хто-ж другі, як не старшыня Б. Пас. Клубу п. Рагуля казаў, што беларускі народ сам свайго шчасця каваль і ён даб'ецца сілай свайго вызвалення.

Хто-ж, як не паны паслы пры ўсялякіх адпаведных і неадпаведных момэнтах заяўлялі, што крэсовы бандытызм мае характар палітычны і што гэта ёсьць протэст беларускага народу (а не неофіцыйнага бандыцкага вайна з Польшчай бальшавіцкага ўраду С. С. Р. Р.?)

Мы заўсёды разумелі і не адзін раз падкрэсьлівалі ўсю вялікасьць праступленьня ў адносінах да бел. народу, якое рабілі паны паслы, прымешваючы мясцовае сялянства да „палітычнага“ бандытызму, як протэст тых-жа сялян проці крыўдаў робленых ім. І толькі пасля апошніх здарэньняў на Крэсах у поўнай меры гэтае праступленне дало свае сумныя рэзультаты.

Катастрофа, няшчасьце беларускага народу ў тым, што у яго ад самага пачатку паўстаньня Польскае Дзяржавы ня было адпаведнага абаронцы і заступніка. У Устаноўчым Сойме беларускага прадстаўніцтва ня было зусім, у сучасным Сойме ёсьць, але яно аказалася няздольным дацяць асаўное, галоўнае свае маты абароны жыцьцёвых інтарэсаў беларускага народу.

П. п. паслом добра вядома, што польскае грамадзянства можна, ў адносінах да беларускага пытаньня, падзяліць на дзьве групы: адна група — кірунку шовіністычнага, якая ідзе на

ФРАНЦІШАК АЛЯХНОВІЧ.

ДРЫГВА

драматычны эмізі ў 6-ёх абразох.

(Глядзі „Грам. Гол.” № 75).

Сьцяпан. Добра! Давайце гарэлка! Хай жыве наша Маня і — «новае жыцьцё!»

Галубоўскі (пачынае граць на гармоніку і пляць):

І пянэндзюф ня хцяла, ня хцяла, ня хцяла, А па дэбанка плакала, а па дэбанка плакала.

ЗАСЛОНА.

II.

Рэч дзеецца на другі дзень ранінай. На сьне не парадак: на століках недаштыя чаркі, пустыя бутэлькі, няпрыбраныя астаткі закускі. Крэслы стаяць не на сваім месцы. Сталы заліты півам. З бэфэту закускі і бутэлькі прыбраны.

Галубоўскі сьпіць на падлозе, падлажыўшы пад галаву гармонік.

На сцэне цэпра, бо ваконьніцы яшчэ зачынены.

Манька (ўваходзіць з кухні і тузае Галубоўскага). Пан Галубоўскі! а, пан Галубоўскі! Уставайце, бо ўжо позна.

Галубоўскі (не ачуляючы ад сну). Га? хто прыйшоў?... А! позна кажаце (пазёўвае і працягваецца). Ааа!... ой, бакі баляць!...

Манька. А я ня раз казала: чаму ня возьмеце са складзіку выкінутага там сьняніка? Можна-б яго палатаць і зусім добра было-б спаць. А то вы на голай падлозе, як сабака.

Галубоўскі. Усё роўна! Як сабака жыву, як сабака памру... Усё роўна!

Манька. Адчынеце, пан Галубоўскі, ваконьніцы... Ужо пара адчыняць рэстаран...

Галубоўскі (выходзіць; чутно, як лягаюць адчыняльмы ваконьніцы; на сцэну падае сьвет сьвежага сонечнага дня; праз тэмэнт варочаецца назад).

Манька (парадкуючы сцэну). Чаму гэта вы, пан Галубоўскі, заўсёды махаеце рукой і кажаце: усё роўна! Ня «усё роўна», бо кожны стараецца, каб яму было ляпей. Вось толькі вы...

Галубоўскі. Сьмерць ідзе! Чую: сьмерць ідзе!...

Ужо хутка... Нашто мне лепшае? Усё роўна: скрыня з дошчак, сіроцкія могількі... Згнію, як падла.

Манька. Э! яшчэ не памрэце...

Галубоўскі. Памру! (паказвае рукой на іорла). Тут душыць... ведаю... Мой бацька таксама: тут здушыла — памёр!...

Манька. Пан Галубоўскі! Ці гэта праўда, што людзі кажуць: што вы маеце жонку?

Галубоўскі. Маю — сьперву.

Манька. Чаму-ж вы з ёй не жывеце?

Галубоўскі. Выгнала мяне, падла.

Манька. Выгнала? Чаму?

Галубоўскі. Як піць пачаў — выгнала. З іншым зыйшла, каб ёй немач!

Манька. Кажуць, вы службу нейкую мелі? чыноўнікам былі?

Галубоўскі. У канцылярны пісаў, трыццаць рублёў браў. Добра жылося, пакуль ня піў.

Манька. Ах, божанька! Як гэта людзі самі сабе жыцьцё загубляюць! (наводзячы парадак, хоча выліць вон застаўшуюся ў чарках гарэлку).

Галубоўскі (ўстрымоўвае яе). Што вы робіце! Не выпявайце! Панна Маня! як застаецца ад гасьцей гарэлка — мне адда-

ўся варшаўская прэса поўна была падробнасьцяю аб дзейнасьці п. Трояноўскага, рэдактара „Walki Ludu“ і ўрадоўца палітычнай дэфэнзывы. Гэты факт ні з якога боку урадова ня быў запярэчаны і, як ведама п. міністру, — ня мог быць запярэчаны. П. міністар відаць ня чытае польскіх газет і стуль мой клопат — якіх трэ' ужыць спосабаў каб пайнфармаваць п. міністра аб рэчах агульна ўжо вядомых.

Але калі п. міністар уважанае мяне ад імя ўраду — дык магу служыць далейшымі ў гэтай справе падробнасьцямі, каторыя ведаю так сама добра я, як і пан міністар з урадовага сьледства.

Тымчасам ня прыводжу іх, бо думаю, што яны будуць, як належыць, выясьнены на судзе. Таксама ня ведаю ці п. міністар зусім забыўся аб паседжаньні, на каторым соймавая камісія па досьледах аб тайных арганізацыях, знаёміла ўрад з вынікамі сьледства, датычна некаторых падробнасьцяў справы Вечаркевіча і Багінскага. Праўда, — гэтыя падробнасьці адносяцца да часу, папярэдняга часу урадаваньня п. міністра, аднак урадоўцы палітычнай паліцыі, аб каторых у справе той была гутарка, ўрадуюць па сьнянешні дзень. Спыненне ў урадаваньні аднаго з іх, зробленае п. міністрам, адбылося не па найму трэбаваньню, як аб тым сьцьвярджае камунікат, але ўжо толькі пасля ўнясення клоубам П. П. С. інтэрпэляцыі. Што датычыць пакрываньня надужыцьцяў і толераваньня неадпаведных урадоўцаў, дык бліжэйшыя падробнасьці пастараюся даць п. міністру ў свой час на соймавай камісіі. Бо ня думаю каб пісьмо ў рэдакцыю магло быць належнай формай паразумленьняў у гэтай справе паміж паслом і міністрам“.

Жыцьцё провінцыі.

Несьвіж, *Наваградзк. ваяв.*

Са школьнай справай у нас дзеецца гэткае, што і зразумець трудна. Заступнік школьнага інспэктара Нясьвіскага пав. і самаўрадовы інспэктар ад тутэйшага соймаку п. Прушак езьдзяць па ўсіх вёсках, якія складалі дэкларацыі аб беларускіх школах, выклікаюць пераважна жанчын, гэта значыць матак і трэбуюць расьпісацца на адваротным баку дэкларацыяў дый аказваецца аб чым? А аб тым, што яны саўсім не жадаюць беларускае школы, а толькі хочучь аднае польскае школы. У некаторых вёсках гэта рабілі навет пры падмозе паліцыі, як у Дунайчыцах, Блячыні, Леановічах. Усё гэта робіць такое благое ўражаньне, што сяляне цяпер ужо заяўляюць, што ўвосень яны сваіх дзяцей саўсім не пашлюць у школу, хай штрафуюць, колькі хочучь.

Н—скі.

Газету прачытай і перадай суседу!

Агляд прэсы.

„Kurjer Poranny“ зьмяшчае карэспандэнцыю з Берасьця, ў якой выказваюцца цікавыя думкі на тэму аб нападзе ў Ражанскай Пушчы.

Сярод мясцовых сялян нездавольненне дзяржаўнай уладай усё расьце асабліва дзеля таго, што ня глядзячы на просьбы і мытарства ад улады да ўлады, зьвішчаныя вёскі ня могуць дастаць дрэва на адбудову, а ў лепшым выпадку дастаюць па пары кубічных мэтраў гнілага сухастою, з якога нічога нельга пабудаваць. Насяленьне бацьць, як бязупынна вывозіцца экспартны матар'ял, а цяпер у лясох ляжаць дзельныя складны дрыўнаго матар'ялу. Дык агітацыя дывэрсантаў карыстаецца насьпехам сярод насяленьня і здарывае для іх прыхільнікаў, а ўлада захоўваецца сакайна або карыгодна.

Украінскі „Дзвін“ піша аб здадаўленьні усходніх земляў Польшчы:

...Паляк, украінец, беларус, літвін, жyd, немец — усё павінны былі б быць роўнымі перад законам. А што мы бачым узапраўды? Бачым саванцыю адносін у бок яшчэ большага разгару міжнародна-национальнай барацьбы. І каму яна ўзапраўды патрэбна? — спыталіся б мы. У кожным разе мы гэтага не хачелі б. Адкрыта, проста заяўляем, што барацьба з польскай нацыяй для нас непатрэбна. Аднак з палобнай „саванцыі“ ўзаемных адносін мы ўжо бачым, што барацьба будзе.

Саванцыя-ж адносін на Усходніх землях, якая абмяжоўваецца толькі законам і паперы, бесканечныя гутаркі п. Тугута і ўтвараньне бездзельных міністэрскіх сэкцыяў, — ёсьць ня больш ня менш, як тапаньне на месцы, сумная запраўдасьць, яшчэ больш трагічная ў сваіх перспэктывах.

Рвуцца, гэтакім чынам, ніткі ўсіх надзеяў на выхад з палажэньня, пацараюць рукі ад здаволеньня нашы суседзі, гасьне пуцяводная зорка, якая сьвяціла... Кола гісторыі павяртаецца з матэматычнай точнасьцю.

У С. С. Р. Р.

Паўстаньне на Беларусі.

Як паведамляе „Dz. Wil.“ паўстаньне ў Радавай Беларусі ў апошні час значна пашырылася. Да паўстанцаў далучылася многа врангелеўскіх афіцэраў. Аддзелы паўстанцаў, падзяліўшыся на тры групы, занялі левы бераг Бярэзіны і пробуюць перайсьці праз раку. У раёне Бабруйска ідуць вялікія баі.

Уцякаюць ад голаду.

Менская „Звезда“ піша аб тым, што да 15 траўня ў Беларусі Народны Зямельны Камісарыят падаў 5.965 прашэньняў ад імя 36.000 асоб з просьбай дазволіць ім пераехаць на жыцьцё ў Сьбір і Далёкі Усход. У гэты час лік эмігрантаў з Беларусі ў гэты край аблічаны на 1925 год толькі ў 12.000. Дзеля гэтага Урад Радавай Беларусі запрапанаву ўраду С. С. Р. Р. адвясці новыя вучасткі на каланізацыю. Пакуль што пастапоўлена на тым абшары, які вызначаны для 12.000 асоб, паслядзі аж 20.000.

Гэтакі вялікі лік эмігрантаў у Сьбір тлумачыцца вялікім голадам у Беларусі, а таксама цягне туды беларусаў і тое, што ў Сьбіры зямлю даюць на ўласнасьць у той час, як на бацькаўшчыне ўся зямля лічыцца ўласнасьцю скарбу.

Зямлю раздаюць жыдом.

Ня глядзячы на тое, што з прычыны нястачы зямлі на бацькаўшчыне 36.000 сялян зьяжылі прашэньні аб пераселеньні іх у Сьбір, камуністы прадаўжаюць і далей раздаваць беларускую зямлю жыдом. Так, як піша „Савецкая Беларусь“ ад 22 траўня г. г. да гэтага часу ў межах Б. С. Р. Р. забяспечана за жыдамі каля 7.400 дзес. зямлі.

Свае галадаюць, а чужым памагаюць.

Маскоўскія рабочыя падалі ўладам протэст проціў асыгнаваньня 10.000 рублёў беспрацоўным рабочым у Даніі. Протэст вызначае, што ў той час калі 60 процэнт беспрацоўных Масквы не адтрымліваюць ніякай помачы з боку скарбу, ў гэты самы час значныя грошы пасылаюцца чужаземным рабочым, якія знаходзяцца у шмат лепшых матар'яльных варунках, чым галадаючы маскоўскі пролетарыят. 25 мая на ўсіх фабрыках адбыліся мітынгі, якія вынісьлі на гэтую пьтаньню рэзалюцыі пратэсту. У гэтых рэзалюцыях падлічаецца, што за сакавік г. г. было паслана за граніцу 24.500 рублёў.

Ня хочучь камуністычных газет.

Вясковыя карэспандэнты „Звезды“ жалаюцца на тое, што газета гэтая расходзіцца вельмі слаба. Работнікі і сяляне ня хочучь браць гэтай газеты навет дарма. На шмат якіх фабрыках, дзе да гэтага часу расходзілася па 20 экзэмпляраў „Звезды“, цяпер падпіска зьменшылася на 40 процэнт.

ТУТЭЙШАЯ ХРОНІКА.

— А. Луцкевіч „захварэў“. Як паведамляе „Віленское Утро“ беларускі дзеяч А. Луцкевіч з прычыны хваробы на сухоты па загаду дактароў выязджае на два месяцы на нямецкі курорт. Заступнікам Луцкевіча па аддзелу выдаваньня газет і кніг застаецца У. Самойла.

— Цэнныя пісьмы ў С. С. Р. Р. 15-га гэтага траўня паміж Польшчай і С. С. Р. Р. пачнецца перасылка цэнных грашавых пісьмаў на суму да 1 тыс. золотых (франкаў). Пазваляць на перасылку заграчнае валюты (за выняткам нямецкіх марак і савецкіх рублёў), выдаюцца мясцовымі ўладамі. Адрэс павінен быць нацсаны францускаю і дзяржаўнаю моваю. Пісьмы здаюцца на пошту незапечатаванымі.

— Суд. У пятніцу 28 гэтага траўня ў Віленскім Акружным Судзе разглядалася справа вучня Віл. Беларускае Гімназіі Салагуба, беларускакоопэратара А. Канчэўскага і нейкага Тэнэнбаума. абвінавачаных у прыналежнасьці да беларускае рэвалюцыйнае арганізацыі, якая ставіла сабе мэтай адарваньне часьці тэрыторыі Польшчы. Справа разглядалася пры зачынненых дзверях.

Баранілі абвінавачаных: Тэнэнбаума варшаўскі адвакат Дурач, а Канчэўскага адвакат Врублеўскі і Салагуба адв. Родзевіч з Вільні. Прыгаварам Суда Тэнэнбаум засуджаны на 6 гадоў цяжкага вастрогу. Канчэўскі на 4 гады цяжкага вастрогу, абодва з пазбаўленьнем правоў; Салагуб на 2 гады адсідкі ў крэпасьці.

— Газэтная „качка“. „Віл. Утро“

за 3 гэтага чэрвеня паведамляе аб залегалізаваньні статуту „новае беларускае канстытуцыйна-дэмакратычнае партыі, стаячае на дзяржаўным пункце гледжаньня“.

Сярод беларускага грамадзянства ня чуваць дасюль аб існаваньні падобнае а пі „старое“, а пі новае партыі і заметка расейскай віленскай газэты напэўна нішто іншае, як звычайнае газэтная „качка“.

— Камуністычныя адозвы. Тая самая газэтка піша, што ўночы на 2 чэрвеня паліцыянт В. Буйноўскі знайшоў каля дому № 5 на Пясковай вуліцы 55 камуністычных адозваў на беларускай мове і тры нумары газэты „Чырвоны Сьцяг“.

— Арыштантаў уцёк з суда. 2-га чэрвеня з будынку Акружнага Суда ўцёк ад канвою засуджаны на 8 гадоў вастрогу варшаўскі злодзей гастралёр у Вільні Пыш. Усе розьскі ўцёкшага аказаліся бязрэзультатнымі.

ПА СЬВЕЦЕ.

Места самаходаў.

Паводлуг апошніх амэрыканскае статыстыкі, лік самаходаў у Нью-Йорку павялічыўся ў параўнаньні з мінулым годам на 20 процэнтаў. Цяпер гэтых машынаў налічваецца там 272.000 або на 45.000 самаходаў болей, як у мінулым годзе. Лік цяжкіх самаходаў павялічыўся на 40.000 штук і раўняецца цяпер 80.000.

Юрыдычныя парады.

„Беднай ўдаве. Пытаньне. Выйшла замуж ў 1912 г. Муж забіты на вайне ў 1915 г. Зямлі меў 9 дзесяцін, якою карыстаўся разам з маткай і дзьвюма сестрамі. Маці памёрла ў 1924 г. Вярнуўшыся з Расеі ў 1921 г. заложкі аддзялілі сабе кожная па 3 дзес., пакінуўшы мне з 11 гадовай дачкой — таксама 3 дзесі. Заложкі — незамужнія. Колькі зямлі павінна прысьціся па закону мне з дачкой і заложкам?“

Адказ. Перш на перш важна якая гэта зямля: надзельная ці купленая, па кім яна дасталася: ці з роду бацькі ці маці і калі памёр бацька. Калі надзельная і з роду бацькі а бацька памёр да 1924 г. — дык, калі няма ніякага асобнага абычаю у Вашай акрузе аб насьледаваньні сёстраў і братоў — згодна з агульным законам (X т. ч. I Св. Зак. Расейскіх) — сёстры маюць права кожная толькі на 1/7 часьць. У даным выпадку, значыцца, заложкі разам павінны адтрымаць 2/7 усей зямлі — каля 2 з паловай дзесяцін.

Калі з роду маці, якая памёрла ў 1924 г. — дык падзел пароўні зусім правільны.

Колькі іменна ў даным выпадку павінна быць прысуджана Вам і колькі заложкам, і што і як трэ' рабіць — немагчыма адказаць дзеля вышэйсказанага, г. з. дзеля таго, што у пытаньні сваім не даецца поўных даных.

Падпішчыку Л—ху. Ці будзе засуджаны сын за пабоі бацькі, калі бацька даравалі яму?

Адказ. Калі справа ўжо пачата — дык гэта ня мае значэньня. Ні памірыцца ні даравалі немагчыма. Але бацька можа прасіць, каб суд уважыў тое, што ён даравалі. Тады суд вызначыць болей лёгкую кару (месяцаў да 3 турмы).